

GS, MS અને C.S. પાઈપો  
ગેલ્વનાઈઝ્ડ તેમજ MS ચોરસ  
અને લંબચોરસ પાઈપો  
IBR પાઈપો અને IBR ફીટીંગ્સ  
MS અને GI ફીટીંગ્સ અને વાલ્વ  
ચેનલ એન્ગલ, બીમ, પેટ

**MUGATLAL B. & SONS**  
"મુગટ હાઉસ"  
ઉદ્યોગ મેઈનરોડ, કિષ્કા પેટ્રોલ પંપની બાજુની ગલીમાં સુરત.  
● પ્રાન્થ : પ્લોટ નં-૬૦૫, રોડ નં-૬, G.I.D.C., સચીન.  
ફોન : ૨૩૬૬૯૧૧, ૨૩૪૨૪૭૦ (મો.) ૯૮૨૪૧૦૬૩૩૩ સચીન  
● E-mail : info@mugatlabsons.com ●

# ગુજરાતમિત્ર

તથા ગુજરાતદર્પણ સ્થાપના:૧૮૭૩

સંવર્ધક તંત્રી : સ્વ. પ્રવીણકાન્ત ઉત્તમરામ રેશમવાળા  
તંત્રી: મુદ્રક : પ્રકાશક : ભરત પ્રવીણકાન્ત રેશમવાળા

વડોદરા

**શેઠ પી. ટી. સુરત જનરલ હોસ્પિટલ**  
**ડૉ. ભટ્ટની હોસ્પિટલ**  
બાલાજી રોડ, સ્વ. શ્રી કનૈયાલાલ મોદી માર્ગ, સુરત.  
ફોન : ૦૨૬૧-૨૫૯૨૦૪૦, ૨૫૯૨૦૪૧, ૨૬૦૪૦૦૦

**સરકારશ્રીની "માં કાર્ડ યોજના"**  
હેઠળ અનુભવી ડૉક્ટર્સ દ્વારા  
જનરલ સર્જરી અને ENT સર્જરી  
ફી કરવામાં આવે છે.

કેશવેશ અને મેડીકલવેઈમની સેવા ઉપલબ્ધ - ૨૪ કલાક ઈમરજન્સી  
સાચા અર્થમાં ટ્રસ્ટ હોસ્પિટલ...

માલિક: ગુજરાતમિત્ર પ્રા.લિ. પ્રકાશન સ્થાન: ગુજરાત સ્ટાન્ડર્ડ પ્રેસ, ગુજરાતમિત્ર ભવન, સોની ફળિયા, સુરત-૩૬૫૦૦૩ | e-mail:mitra@gujaratmitra.in | ટે.નં.: જા.ખ. વિભાગ: ૨૫૯૯૯૯૯, ફેક્સ: ૨૫૯૯૯૯૦, વ્યવસ્થા, તંત્રી વિભાગ: ૨૫૯૯૯૯૨/૩/૪

GUJARATMITRA AND GUJARATDARPAAN  
Regd.No. SRT-006/2024-26 \* RNI No.1597/57

વર્ષ: ૧૬૩ \* \* \* સંવત ૨૦૮૨ નીજ બેઠ સુદ તેરસ શનિવાર ૨૭ જૂન, ૨૦૨૬ \* \* \* દૈનિક : ૮૯ - અંક : ૨૦૯

પાનાં ૧૨+ ૧૨ કિંમત ₹ ૫.૦૦

# રામ જન્મભૂમિ તીર્થ ક્ષેત્ર ટ્રસ્ટના મહામંત્રી ચંપત રાયનું રાજીનામું

ટ્રસ્ટી અનિલ મિશ્રાનું પણ રાજીનામું, નિર્માણ પ્રભારી ગોપાલ રાવને મંદિર વ્યવસ્થામાંથી દૂર કરાયા

ચંપત રાયના રાજીનામા અંગે પોતાને કોઈ માહિતી નહીં હોવાનું જણાવતી વિધિ

અયોધ્યા, તા. ૨૬: અયોધ્યા રામ મંદિર દાન ગેરરીતિ કેસ દેશભરમાં મોટો વિવાદ પેદા કર્યા અને સમગ્ર રાષ્ટ્રને ચોંકાવી દીધાના દિવસો બાદ, શ્રી રામ જન્મભૂમિ તીર્થ ક્ષેત્ર ટ્રસ્ટના જનરલ સેક્રેટરી ચંપત રાય અને ટ્રસ્ટી અનિલ મિશ્રાએ શુક્રવારે આ બાબતે નૈતિક જવાબદારી સ્વીકારીને પોતાના રાજીનામા સુપરત કરી દીધા છે, તેમ સુત્રો પાસેથી જાણવા મળ્યું છે. આ ઉપરાંત મંદિરના નિર્માણ પ્રભારી ગોપાલ રાવને મંદિરની વ્યવસ્થામાંથી દૂર કરવામાં આવ્યા હોવાના પણ અહેવાલ છે.

સ્પેશિયલ ઈન્વેસ્ટિગેશન ટીમ(SIT)ના પ્રારંભિક તારણો બાદ વધી રહેલી તપાસ વચ્ચે આ રાજીનામા આપ્યા છે. SIT ના અહેવાલો મુજબ, અયોધ્યામાં રામ મંદિરમાં શ્રદ્ધાળુઓ દ્વારા આપવામાં આવેલા દાનની વ્યવસ્થા અને તેના પર દેખરેખ રાખવામાં ગંભીર ભેદરક્ષારીઓ સામે આવી હતી. એક ફરિયાદ બાદ એફઆઈઆર દાખલ કરવામાં આવી હતી. આ ફરિયાદ ટ્રસ્ટના સભ્ય કૃષ્ણ મોહન દ્વારા નોંધાવવામાં આવી હતી, જેઓ ભૂતપૂર્વ ટ્રસ્ટી કામેશ્વર ચૌધાણના અવસાન બાદ સપ્ટેમ્બર ૨૦૨૨ માં ટ્રસ્ટમાં જોડાયા હતા.

દરમિયાન, વિશ્વ હિન્દુ પરિષદ(VHP)એ આજે જણાવ્યું... અનુસંધાન પાના 11 પર



## રામ મંદિર FIR સામે અવિમુક્તેશ્વરાનંદે પ્રશ્ન ઉઠાવ્યો

નાના કર્મચારીઓને આરોપી બનાવવાયા છે, મોટા લોકોને બચાવી લેવાય છે

ભાજપનું હિન્દુત્વ નક્કી હોવાનો શંકાસ્પર્શનો આક્ષેપ

સંભલ(યુપી), તા. ૨૬(પીટીઆઈ) જ્યોતિર્મઠના રવામી અવિમુક્તેશ્વરાનંદે સરસ્વતીએ શુક્રવારે અયોધ્યામાં રામ મંદિરમાં દાનની કથિત ઉચાપત અંગે નોંધાયેલી FIR (પ્રથમ માહિતી અહેવાલ) સામે સવાલ ઉઠાવ્યા હતા. તેમણે જણાવ્યું હતું કે આ મામલે માત્ર નીચલા સ્તરના કર્મચારીઓના જ નામ આપવામાં આવ્યા છે, જ્યારે કથિત મોટી ગેરરીતિ માટે જવાબદાર લોકોને 'બચાવી લેવામાં' આવ્યા છે. પોતાની ચાલી રહેલી 'ગૌ દર્મ યાત્રા' દરમિયાન સંભલમાં પત્રકારો સાથે વાતચીત કરતા તેમણે કહ્યું, "દાનની ચોરી વિશે... અનુસંધાન પાના 11 પર

# ઉત્તરીય વેનેઝુએલામાં તબાહીના દ્રશ્યો

મૃત્યુઆંક ૫૮૯ થયો હજારો લોકો ઇજાગ્રસ્ત, અસદા ક્ષતોચી વધુ લોકો અસરગ્રસ્ત

હજુ હજારો લોકો લાપતા હોવાથી મૃત્યુઆંક વધવાનો ભય

લા ગુઆયરા(વેનેઝુએલા), તા. ૨૬: ઉત્તરીય વેનેઝુએલાના શહેરોમાં, એક પછી એક આવેલા બે શક્તિશાળી ભૂકંપમાં ઓછામાં ઓછા ૫૮૯ લોકોના મોત અને હજારો લોકો ઘાયલ થયા છે એમ અહેવાલ જણાવે છે જ્યાં લોકો કાટમાળ ખસેડવામાં એકબીજાની મદદ કરી રહેલા જોવા મળ્યા હતા.

કાર્યવાહક પ્રમુખ ડેલ્સી રોડ્રિગ્ઝે શુક્રવારે વહેલી સવારે સરકારી અને સૈન્ય અધિકારીઓની સાથે આ નવા આંકડાની જાહેરાત કરી હતી, અને સાથે જ વિશ્વભરમાંથી આવી પહોંચેલી બચાવ ટીમોનું સ્વાગત કર્યું હતું. તેમણે કહ્યું, "અમે ફસાયેલા લોકોને બચાવવા જઈ રહ્યા છીએ. અમે આ કામ માટે અથાક પ્રયાસો કરી રહ્યા છીએ." તેમણે નોંધ્યું કે બુધવારે સાંજે આવેલા ૭.૨ અને ૭.૫ ની તીવ્રતાના ભૂકંપથી લા ગુઆયરા રાજ્ય સૌથી વધુ પ્રભાવિત થયું છે, અને ઉમેર્યું કે બચી ગયેલા... અનુસંધાન પાના 11 પર



## કાટમાળ નીચે બાળકોનો જન્મ થયો

રેસ્ક્યૂ ટીમે ઘરાણાથી થયેલી ઇમારતની છત તોડીને એક નવજાત બાળકોને સુરક્ષિત બહાર કાઢી. કાટમાળ નીચે ઘરાણેલી એક ગર્ભવતી મહિલાએ બાળકોને જન્મ આપ્યો હતો. બે કે તેની માતાની સ્થિતિ અંગે પુરી માહિતી મળી શકી નથી.

## એક મહિલા કાટમાળમાંથી જીવતી બહાર નિકળી

એક વીડિયો તે ક્ષણ દર્શાવે છે જ્યારે ગેલિએલા મોરોને લા ગુઆરા શહેરમાં એક ઘરાણાથી થયેલી ઇમારતના કાટમાળ નીચેથી બહાર કાઢવામાં આવ્યા હતા, જે શહેરને આપત્તિગ્રસ્ત વિસ્તાર જાહેર કરવામાં આવ્યું છે. આ મહિલા ઘુળથી લથપથ દેખાઈ રહી છે, અને જ્યારે બચાવકર્તાઓ અને સ્વયંસેવકો પુષીથી ભૂમો પાડી રહ્યા છે ત્યારે તેમને સ્ટ્રેચર પર કાટમાળમાંથી બહાર લઈ જવામાં આવી રહ્યા છે. બચાવવા બાદ એક ટેકોડ કરાયેલા ઇન્ટરલ્યુમાં, મોરોએ વિગતવાર જણાવ્યું કે કેવી રીતે તેઓ એક દરવાજાની કેમ પકડીને ઉભા હતા જ્યારે 'બધા માળ તૂટી પડ્યા.' તેમણે એ પણ વિગતવાર જણાવ્યું કે કેવી રીતે તેમની બહેનપણીએ તેમનો હાથ પકડી રાખીને જ દમ તોડી દીધો. મોરોને આંગળી ભાંગવા સહિત ઘણી નાની-મોટી ઈજાઓ થઈ છે.

## રન-વે પર ઉભેલું વિમાન ધુજવા માંડ્યું

એક વીડિયો વાયરલ થઈ રહ્યો છે જેમાં ભૂકંપના બેરદાર આંધકાથી રનવે પર ઊભેલું વિમાન ધુજુ ઊઠ્યું, ખેતખેતામાં મુસાફરોમાં ચીસારીસ મચી ગઈ હતી. વેનેઝુએલાના સૌથી મોટા એરપોર્ટ પર ઘણું નુકસાન થયું છે.

# CCTV આડા ઊભા રહેતા અને ચોરીના રોકડા શૌચાલયમાં ધુપાવતા

ગણતરી કરનારો સ્ટાફ કેવી રીતે રામલલાના ચરણોમાં આવેલું કરોડોનું દાન ઘરભેંગું કરતો હતો

SITના વચગાળાના અહેવાલમાં રોકાવનારી વિગતો

અયોધ્યાના રામ મંદિરમાં દાન પેટીઓ (હુન્ડી) માંથી કરોડો રૂપિયાની ચોરીના મામલે સ્પેશિયલ ઈન્વેસ્ટિગેશન ટીમ (SIT)ના વચગાળાના અહેવાલમાં એવા સનસનાટીભર્યા ખુલાસા થયા છે, જે જાણીને કોઈ પણ દંડ રહી જાય. રામલલાના દાન પર નજર બગાડનાર ગણતરી સ્ટાફ સીસીટીવી કેમેરાથી બચવા અને કડક સુરક્ષા વચ્ચેથી પૈસા બહાર લઈ જવા માટે અત્યંત ચતુર માસ્ટરપ્લાન બનાવ્યો હતો.

આ હાઈ-પ્રોફાઇલ કૌભાંડ બહાર આવ્યા બાદ ટ્રસ્ટના જનરલ સેક્રેટરી ચંપત રાય અને અનિલ મિશ્રાએ નૈતિક જવાબદારી સ્વીકારીને રાજીનામું આપી દીધું છે, જ્યારે ધરપકડ કરાયેલા ૨૮ આરોપીઓ

પૂછપરછ ચાલુ છે. બેંક ખાતાઓમાં જમા થતી રકમની તપાસ દરમિયાન ટ્રસ્ટના અધિકારીઓને શંકા ગઈ હતી. સામાન્ય રીતે એક દાન પેટીમાંથી ૬ થી ૭ લાખ નીકળતા હતા, પરંતુ છેલ્લા કેટલાક સપ્તાહથી ૫૦૦ની નોટોના બંડલો ઓછા થઈ રહ્યા હતા. શંકા ઢ્રઠ થતાં ટ્રસ્ટ નોટોની ગણતરી થાય છે તે રૂમમાં ગુપ્ત કેમેરા ગોઠવી દીધા. આ કેમેરાના ફૂટેજે આખી ટોળકીના પાપ ખુલાસા પાડી દીધા.

કેમેરા બ્લોક કરવા: વીડિયોમાં જોવા મળ્યું કે જ્યારે નોટોની ગણતરી ચાલતી હોય, ત્યારે એક કર્મચારી સત્તાવાર સીસીટીવી કેમેરાની બિલકુલ સામે આવીને ઊભો રહી જતો જેથી કેમેરા કવર થઈ જાય. આ જ સમયે તેનો બીજો સાથી નોટોના બંડલમાંથી આખી થપ્પીઓ ચોરીને પોતાના કપડામાં છુપાવી લેતો હતો. બંડલનું ગણત: તેઓ બંડલ બનાવતી વખતે તેમાં ગણતરી કરતાં વધુ નોટો નાખી દેતા. વાઉચર બનાવતી વખતે માત્ર બંડલની સંખ્યા ચેક થતી, નોટો નહીં. બાદમાં બેંકમાં મોકલતી વખતે તે વધારાની નોટો કાઢી લેવાતી હતી.

ટોઈલેટમાં ધુપાવતો મુદ્દામાલ ચોરી કરેલી રોકડા રકમને આ નરાધમ શરૂઆતમાં મંદિર પરિસરના શૌચાલયોમાં છુપાવી દેતા હતા. ત્યારબાદ તક મળતાં જ તેને ખૂબ જ ચાલાકીથી

મંદિરની બહાર સ્મગલ કરી દેવાતી અને અન્ય સુરક્ષિત સ્થળે વહેંચી લેવાતી હતી. SITના અહેવાલ મુજબ, આ કૌભાંડ વર્ષ ૨૦૨૪માં મંદિર પૂલ્યું ત્યારથી જ ચાલતું હતું. માત્ર ૨૭ એપ્રિલથી ૫ જૂન વચ્ચેના ટૂંકા ગાળામાં જ કેમેરામાં ચોરીની આવી ૭૦ થટનાઓ કેદ થઈ છે!

ભલામણથી મળી હતી નોકરીઓ તપાસમાં બહાર આવ્યું છે કે આ આઠેય આરોપીઓ એકબીજાના પરિચિત હતા અને લાગવગ તેમજ ભલામણોના આધારે નોટો ગણતરીની ટીમમાં સામેલ થયા હતા. માસ્ટરમાઈન્ડ ટિન્નુ યાદવ (જે ચંપત રાયનો ડ્રાઈવર હતો) એ તેના પિતરાઈ ભાઈ મનીષ યાદવને આ ટીમમાં રાખ્યો હતો. બીજા આરોપી અનુકલ્ય મિશ્રાએ તેના સાળા લલકુશ મિશ્રાને આ જ ટીમમાં ધુસાડ્યો હતો.

સોના-ચાંદીના દાગીના પણ ચોર્યા આરોપીઓ માત્ર રોકડા જ નહીં, પરંતુ ભક્તો દ્વારા રામલલા માટે દાનપેટીમાં પધરાવવામાં આવતા સોના-ચાંદીના દાગીના જેવા કે કાનની ભુટ્ટી, નથણી, બંગડીઓ અને ઝાંઝર પણ ચોરી લેતા હતા. આરોપી અવિનાશ શુક્લા આ ચોરીના પૈસા પોતાના સત્તાવાર બેંક એકાઉન્ટમાં જમા કરાવતો હતો!

# રામ મંદિર દાન વિવાદ: તમામ આઠ આરોપીઓની ધરપકડ

કોઈ ૨૮મી સુધી પોલીસ કસ્ટડીમાં મોકલી આપ્યા

ધરપકડ કરાવેલાઓમાં ચંપત રાયના ડ્રાઈવરનો પણ સમાવેશ

આરોપીઓ પાસેથી રૂ. ૭૯.૮૦ લાખની રોકડા રકમ મળી આવી

અયોધ્યા(યુપી), તા. ૨૬: અયોધ્યામાં રામ મંદિર ખાતે મળેલા દાનમાં કથિત ઉચાપત અંગે નોંધાયેલી FIRમાં નામ ધરાવતા આઠ લોકોની ધરપકડ કરવામાં આવી છે, તેમ વરિષ્ઠ અધિકારીઓએ શુક્રવારે જણાવ્યું હતું.

શ્રી રામ જન્મભૂમિ તીર્થ ક્ષેત્ર ટ્રસ્ટના સભ્ય કૃષ્ણ મોહન વતી નોંધાવવામાં આવેલી FIR, આ આરોપીની તપાસ માટે ઉત્તર પ્રદેશ સરકાર દ્વારા રચવામાં આવેલી સ્પેશિયલ ઈન્વેસ્ટિગેશન ટીમ(SIT)ના પ્રારંભિક અહેવાલમાં કરવામાં આવેલી ભલામણોને આધારે કરવામાં આવી છે. અધિકારીઓએ નામ આપવાની શરતે જણાવ્યું હતું કે, FIRમાં નામ ધરાવતા તમામ આઠ લોકોની ધરપકડ કરવામાં આવી છે અને તપાસના ભાગરૂપે તેમની પૂછપરછ કરવામાં આવી

રહી છે. એક અધિકારીએ જણાવ્યું કે, FIRમાં જેમના નામ છે - અવિનાશ શુક્લા, અનુકલ્ય મિશ્રા, લલકુશ મિશ્રા, મનીષ કુમાર યાદવ, કુરુણેશ પાંડે, રમાચંદ્ર મિશ્રા, સુભાષ શ્રીવાસ્તવ અને રામશંકર યાદવ ઉર્ફ ટિન્નુ - તેઓ મંદિરમાં દાન તરીકે મળેલા રોકડા અને કિંમતી સામાનની ગણતરીની પ્રક્રિયા સાથે જોડાયેલા હતા. એક વરિષ્ઠ અધિકારીએ અહીં પીટીઆઈને જણાવ્યું કે, "તમામ આરોપીઓ અયોધ્યામાં જ હતા અને ગુરુવારે મોડી રાત્રે તેમને પૂછપરછ માટે કસ્ટડીમાં લેવામાં આવ્યા હતા. દરમિયાન, આ તમામ આરોપીઓને આજે અહીંની એક અદાલતમાં રજૂ કરવામાં આવ્યા હતા અને અદાલતે તેમને ૨૮ જૂન સુધી પોલીસ કસ્ટડીમાં મોકલી આપ્યા હતા જેમની આ ધરમ્યાન પોલીસ પૂછપરછ ચાલુ રાખશે. આ તમામની સામે સીટની ભલામણના આધારે ૨૫મી જૂનની રાત્રે એફઆઈઆર દાખલ કરવામાં આવી હતી. ધરપકડ કરાયેલાઓમાં રામ મંદિર ટ્રસ્ટના મહામંત્રી ચંપત રાયના ડ્રાઈવર ટિન્નુનો પણ સમાવેશ થાય છે. દરમિયાન, રૂ. ૭૯.૮૦ લાખની રોકડા રકમ પણ પોલીસ તપાસમાં મળી આવી છે. આઠમાંથી સાત આરોપીઓ પાસેથી કુલ મળીને આટલી રકમ પકડાઈ છે.

# ઓપરેશન સિંદુરમાં શહીદ થયેલા છ જવાનોના નામ સરકારે જાહેર કર્યા

આ ઓપરેશનના એક વર્ષ કરતા વધુ સમય પછી પ્રથમ વખત નામોની સત્તાવાર જાહેરાત

'રોલ ઓફ ઓનર'માં આ જવાનોના નામ મૂકાતા તેમના મૃત્યુની સત્તાવાર સ્વીકૃતિ

આમાં ૧ જવાન હવાઇ દળનો અને ૫ જવાન ભૂમિદળના છે

નવી દિલ્હી, તા. ૨૬: સરકારે પ્રથમ વખત, પાકિસ્તાન અને પાકિસ્તાન શાસિત કાશ્મીર(PoK) માં આતંકવાદી માળખાને નિશાન બનાવીને કરવામાં આવેલા ભારતના લશ્કરી જવાબ-ઓપરેશન સિંદુર-દરમિયાન શહીદ થયેલા ભારતીય સશસ્ત્ર દળોના છ જવાનોની ઓળખ જાહેર કરી છે. આ ઓપરેશન જમ્મુ કાશ્મીરના પહલગામમાં ૨૨ એપ્રિલે થયેલા આતંકવાદી હુમલા બાદ શરૂ કરવામાં આવ્યું હતું.

આ છ સશસ્ત્ર જવાનોના નામ નેશનલ વોર મેમોરિયલ (રાષ્ટ્રીય યુદ્ધ સ્મારક)ની વેબસાઇટ પર 'રોલ

ઓફ ઓનર'માં સામેલ કરવામાં આવ્યા છે અને નવી દિલ્હીમાં નેશનલ વોર મેમોરિયલની 'વોલ ઓફ ઓનર'માં સામેલ કરવામાં આવ્યા છે. જે દેશની સેવામાં સર્વોચ્ચ બલિદાન આપનારા સંરક્ષણ જવાનોને સમર્પિત છે. જે જવાનોના નામ 'રોલ ઓફ ઓનર'માં સામેલ કરવામાં આવ્યા છે તે છ શહીદ જવાનોના નામ નીચે મુજબ છે: સુબેદાર મેજર પવન કુમાર (ભારતીય ભૂમિદળ), રાઈફલમેન સુનીલ કુમાર, વીર ચક્ર (ભારતીય ભૂમિદળ), લાન્સ નાયક... અનુસંધાન પાના 11 પર

# હવે NCERTએ ધોરણ-૯ના પુસ્તકમાં SARNનો પણ સમાવેશ કર્યો

સમાજ વિજ્ઞાનના પાઠ્યપુસ્તકમાં આ પ્રકરણ ઉમેરવામાં આવ્યું

તરસ્થ કામગીરી બદલ સૂંટણી પંચની પ્રશંસા પણ આ પ્રકરણમાં કરવામાં આવી છે

વિજ્ઞાનના પાઠ્યપુસ્તકમાં સામેલ કરવામાં આવી છે. પુસ્તકમાં આ પ્રક્રિયાને એક એવી કલાકત્વ તરીકે દર્શાવવામાં આવી છે જે એ સુનિશ્ચિત કરે છે કે કોઈ પણ પ્રાથમિક તબક્કાના વિદ્યાર્થીની વધત ન રહી જાય અને કોઈ અપ્રાપ્ય વ્યક્તિનો તેમાં સમાવેશ ન થાય. ખોટા સમાચાર, ભ્રામક માહિતી અને ઘાંઘમકી જેવા પડકારો હોવા છતાં નિષ્ક્રમ સૂંટણીઓ યોજવા બદલ ભારતના સૂંટણી પંચ(ECI) ની પ્રશંસા પણ નેશનલ કાઉન્સિલ ઓફ એજ્યુકેશનલ રિસર્ચ એન્ડ ટ્રેનિંગ(NCERT)ના આ નવા

પાઠ્યપુસ્તકમાં કરવામાં આવી છે. SARN પ્રક્રિયા, જેના કારણે અત્યાર સુધીમાં મતદારચાલીમાંથી લગભગ ૬ કરોડ નામો દૂર કરવામાં આવ્યા છે અને જેને લીધે વિરોધ પક્ષો તથા સૂંટણી પંચ વચ્ચે કડવાશ ઊભી થઈ છે, તેણે પોતાનું એક વર્ષ પૂર્ણ કરી લીધું છે અને હાલમાં તે 19 રાજ્યો અને કેન્દ્રશાસિત પ્રદેશોમાં કાર્યરત છે. રાજ્યની સૂંટણીઓ પહેલાં ગયા વર્ષે ૨૪ જૂને બિહારમાં પાયલોટ પ્રોજેક્ટ તરીકે SARNની શરૂઆત કરવામાં આવી હતી. તેના પરિણામ... અનુસંધાન પાના 11 પર

તા. ૨૬-૦૬-૨૦૨૬નું વડોદરા શહેરનું **હવામાન**  
મહત્તમ લઘુત્તમ ભેજ  
36.0° સે. 30.4° સે. 3૭%

